

# ન્યૂઝ ઓફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 17 \* Date: 09.11.2025, Sunday \* Page :04 \* Rs. 1.00/- \* Annual Rs. 351/-

## જેટલું નુકસાન એટલું વળતર આપો : અમરેલી પહોંચેલી કિસાન આફોશ યાત્રામાં કોંગ્રેસે સરકાર પાસે ફરી માગ



ખેડૂતોના પડતર પ્રશ્નો અને કમોસમી માવઠાના નુકસાન સામે ચાલી રહેલું 'ખેતી બચાવો સત્યાગ્રહ' આંદોલન આજે શનિવારે વધુ ઉગ્ર બન્યું હતું. સોમનાથથી નીકળેલી 'કિસાન

આફોશ યાત્રા' અમરેલીના આંગણે આવી પહોંચતા રાજકીય ગરમાવો આવ્યો હતો. કોંગ્રેસના અગ્રણી નેતાઓ ટ્રેક્ટર મારફતે અમરેલીના રાજકમલ ચોક ખાતે ચાલી રહેલા ધરણા પ્રદર્શનમાં

જોડાયા હતા, અને એક સુરમાં સરકારે જાહેર કરેલા પાક નુકસાન સહાય પેકેજને ખેડૂતોની મજાક ગણાવી હતી. કોંગ્રી નેતાઓએ એકસૂરે જણાવ્યું હતું કે, 'માત્ર દેવા માફી જ ખેડૂતોની સમસ્યાનો

ઈલાજ છે અને દેવા માફીથી જ ખેડૂતો ફરી બેઠા થઈ શકશે.' રાજ્યસભાના સાંસદ શક્તિસિંહ ગોહિલે સરકાર પર પ્રહાર કરતા જણાવ્યું કે, પાક વીમા યોજના હોત તો ખેડૂતોએ

સરકાર પાસે માંગવું ન પડેત, જેને જેટલું નુકસાન થયું છે એટલું વળતર આપવામાં આવે તેવી પણ માગ કરાઈ છે. પાક વીમા યોજના ન હોવા મુદ્દે સરકારની ટીકા કરતા સાંસદે ઉદાહરણ આપ્યું હતું કે, સુરતની ય્ત-પ દોઢ કરોડની ગાડીનો અકસ્માત થાય તો માલિકને ચિંતા ન થાય કારણ કે વીમો હોય છે. જો આજે ખેડૂતો પાસે વીમા યોજના હોત તો જેટલું જેટલું નુકસાન થયું એટલું વળતર મળ્યું હોત અને સરકાર પાસે આમ માંગવું ન પડ્યું હોત. શક્તિસિંહે વધુમાં જણાવ્યું હતું કે, જ્યાં કોંગ્રેસની સરકાર રહી છે, ત્યાં ખેડૂતોના દેવા માફ થયા છે. વધુમાં તેમણે સરકાર પર કટાક્ષ કરતા સવાલ કર્યો કે, બહાર ભાગી ગયેલા ઉદ્યોગકારોના દેવા માફ કરી શકતા હો તો અમારા ખેડૂતોનો વાંક શું છે?

- ગુજરાતમાં બંધ થયેલી

પાક વીમા યોજના તાત્કાલિક ફરીથી શરૂ કરવામાં આવે, જેથી ખેડૂતોને નુકસાન થાય તો તેમને સરકાર પાસે માંગવું ન પડે અને નુકસાન મુજબ વળતર મળી રહે. કોંગ્રેસ નેતા પ્રતાપ દુધાતે

આશ્પે કર્યો હતો કે, 'સરકારે સહાયના નામે નાટક કરીને ખેડૂતોની મજાક કરી છે. આ સહાય ગૃહિણીના બજેટમાં મીઠું-ચટણી સમાન છે.' તેમણે ચીમકી ઉચ્ચારતા કહ્યું હતું કે સરકારે દેવા

માફ કરવા પડશે, નહીંતર અમરેલીથી શરૂ થયેલી આ લડાઈ આખા ગુજરાતમાં ફરશે. બીજી તરફ દુધાતે દેવા માફી માટે પત્ર લખનાર ભાજપના ધારાસભ્યોને અભિનંદન પણ પાઠવ્યા હતા.

## સાણંદ હત્યા કેસનો ગણતરીના કલાકોમાં ભેદ ઉકેલાયો, ગ્રામ્ય LCB એ મોરેયાથી આરોપીને દબોચ્યો

રાજ્યમાં સતત વધી રહેલા ગુનાખોરીના બનાવો વચ્ચે ગુરુવારે રાત્રે સાણંદ તાલુકાના મોરેયા ગામમાં એક ઘાતકી હત્યાનો ગુનો નોંધાયો હતો. ત્યારે અમદાવાદ ગ્રામ્ય લોકલ ક્રાઈમ બ્રાન્ચ (ન્સમ) એ કેસનો ગણતરીના કલાકોમાં જ ભેદ ઉકેલી આરોપીની ધરપકડ કરી છે. પોલીસના જણાવ્યા અનુસાર ગત ૬ નવેમ્બરના રોજ મોરેયા ખાતેના મંગલમ્ શોપિંગ સેન્ટરના રૂમ નં. ૩૦૫ માંથી અમરનાથ નાઈ નામના વ્યક્તિની ઘાતકી હત્યા કરાયેલી લાશ મળી આવી હતી. હત્યારાએ અમરનાથના પેટમાં છરીના ધા ઝીકી આંતરડા બહાર કાઢી નાખ્યા હતા અને ગળા પર ઊંડો ધા મારી તેનું સ્થળ પર જ મોત નીપજાવ્યું હતું. આ ઘટનાના પગલે ચાંગોદર પોલીસ સ્ટેશનમાં ગુનો નોંધાતા લોકલ ક્રાઈમ બ્રાન્ચ અને સાણંદ પોલીસની અલગ-અલગ ટીમો બનાવી તપાસનો ધમધમાટ શરૂ કરાયો હતો. પોલીસ ટીમોએ ઘટનાસ્થળની આસપાસના સીસીટીવી ફૂટેજની ઝીણવટભરી તપાસ કરી હતી અને ૧૦૦થી વધુ રહીશોની પૂછપરછ કરી હતી. આજુબાજુની લેબર કોલોનીઓ, ફેક્ટરીઓ અને ગોડાઉનોમાં સઘન સર્ચ ઓપરેશન હાથ ધરવામાં આવ્યું હતું, તેમજ સિક્યુરિટી ગાર્ડ, કામદારો અને કોન્ટ્રાક્ટરોની પૂછપરછ કરવામાં આવી હતી. વિસ્તારમાં અવરજવર કરતા શંકાસ્પદ વ્યક્તિઓની વિગતો ચકાસવામાં આવી હતી અને આરોપીને ટ્રેસ કરવા માટે ટેકનિકલ સર્વેલન્સની પણ મદદ લેવામાં આવી હતી. કલાકોની સઘન તપાસ બાદ પોલીસને એક ચોક્કસ કડી મળી હતી જેના આધારે આરોપી સુધી પહોંચવામાં સફળતા મળી.

150<sup>th</sup>  
JANJATIYA GAURAV VARSH

ભગવાન બિરસા મુંડાની ૧૫૦મી જન્મજયંતિ

જનજાતીય ગૌરવ વર્ષ

## પોષણ થકી શક્તિ, શિક્ષણ થકી પ્રગતિ

'શિક્ષણની' ઉત્તમ સુવિધાઓ અને 'દૂધ સંજીવની' જેવી યોજના દ્વારા આદિજાતિ વિદ્યાર્થીઓના સર્વાંગી વિકાસનો સંકલ્પ

માનનીય વડાપ્રધાન શ્રી નરેન્દ્ર મોદીએ

વર્ષ ૨૦૦૭માં આદિજાતિ વિસ્તારના સર્વાંગી વિકાસ માટે શરૂ કરી વનબંધુ કલ્યાણ યોજના

માનનીય મુખ્યમંત્રી શ્રી ભૂપેન્દ્રભાઈ પટેલ

દ્વારા વનબંધુ કલ્યાણ યોજના-૨ (૨૦૨૧-૨૨ થી ૨૦૨૫-૨૬)

માટે ₹ ૧ લાખ કરોડની માતબર ફાળવણી

સત્યમેવ જયતે  
ગુજરાત સરકાર"હર ઘર સ્વદેશી,  
ઘર-ઘર સ્વદેશી"

શૈક્ષણિક વિકાસ અને પોષણની મહત્વપૂર્ણ સિદ્ધિઓ (વર્ષ ૨૦૨૦-૨૧ થી ૨૦૨૪-૨૫):

- મિશન સ્કૂલ્સ ઓફ એક્સલન્સ અંતર્ગત અંદાજિત ₹ ૧,૬૩૩ કરોડનાં ખર્ચે ૮,૧૮૫ નવા વર્ગખંડોનું બાંધકામ તથા અંદાજિત ₹ ૬૦૦ કરોડનાં ખર્ચે ૧૨,૦૧૦ વર્ગખંડોની મરામત
- પ્રતિવર્ષ અંદાજે ૧૨ લાખ આદિજાતિ વિદ્યાર્થીઓને શિષ્યવૃત્તિ અને શૈક્ષણિક સહાયની વિવિધ યોજનાઓ હેઠળ અંદાજિત ₹ ૮૦૦ કરોડની સહાય
- ધોરણ ૯માં અભ્યાસ કરતી, ૧.૫૮ લાખ આદિજાતિ કન્યાઓને વિદ્યા સાધના યોજના હેઠળ સાયકલ વિતરણ
- દૂધ સંજીવની યોજના હેઠળ અંદાજિત ₹ ૨૩૨.૯૧ કરોડના ખર્ચે પ્રતિવર્ષ અંદાજે ૦૭ લાખ આદિજાતિ બાળકોને દરરોજ ૨૦૦ મિલી ફ્રેવર્ડ દૂધનું વિતરણ



આદિજાતિ વિકાસ વિભાગ, ગુજરાત સરકાર





## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(773)2025

NG: NOG SS NO. 384.

વિષય : "સાહિત્ય-સમાજનું પ્રતિબિંબ"

શીર્ષક : "સમાજનું દર્પણ સાહિત્ય"

પ્રકાર :- પદ્ય

શબ્દ:-૧૧૬.

સાહિત્યની સફર થી સમાજને રાહ ચીંધાય છે. સમાજ ને સતમાર્ગ અને સન્માર્ગ પ્રેરિત કરનાર છે. હોકાયંત્ર બની સાચી દિશાનું સૂચન કરનાર છે. નવી ઉડાનોને પ્રસ્થાપિત કરી ગગનને અડકનાર છે. આંતરિક જીવનની રૂઢિઓને સાચવી રાખનાર છે કુરિવાજોનો પ્રતિકાર કરનાર માટે પ્રેરણા આપનાર છે. આંતર ક્રિયા અને સાતત્યનું વ્યવસ્થાપન કરનાર છે. સામાજિક પરિવર્તન અને ઘડતર ની ગાથા સાહિત્યથી લખનાર છે. પેઢી દર પેઢીની વારસાગત વિરાસતની વાતો યાદગાર બનાવનાર છે. શિક્ષણ અને કળાની અધભૂત ભેટ થી જીવન કંડારનાર છે.

વ્યક્તિ નિર્માણથી સમાજનિર્માણ સુધીની યાત્રા કરાવનાર છે. સારા સાહિત્યની સરવાણી થાય તો સમાજનું ભવિષ્ય ઉજળું થનાર છે. સારું સાહિત્ય સારા સમાજની રચનાની તાકાત સાહિત્ય માંથી નીકળનાર છે. જો કોઈ ડોકિયું કરી સાહિત્યમાં જુએ તો સમાજનું દર્પણ સાહિત્ય દેખાડનાર છે.

ડો સતિષ એસ.પટેલ "પ્રકૃતિ રક્ષક" (અમદાવાદ).

NG: NOGSS no. 181

વિષય: સાહિત્ય સમાજ નું પ્રતિબિંબ

પ્રકાર: પદ્ય

શબ્દ: ૮૪

શીર્ષક: સાહિત્યથી સમૃદ્ધ સમાજ સાહિત્ય સમાજનું ગૌરવ, સમાજના આગેવાનોના કર્મનું ફળ સમાજના વિવિધ વર્ગો સાથે રાખી,આપે એકતાનું ઉદાહરણ..

સાહિત્ય સમાજનું નિર્માણ, સમાજના વિકાસનું કરે આયોજન સમાજના સૌ પરિવારો સમૃદ્ધ બને,સાહિત્યમાં છે એવું પ્રયોજન..

સાહિત્ય સમાજનું માર્ગદર્શક ,સમાજની યુવા પેઢીનું રક્ષક સાહિત્ય કરે વિચાર વિમર્શ, યુવા વિચારોને મળે સમર્થન..

સાહિત્ય સમાજની સાવરણી, નકારાત્મક વિચારો દૂર કરી લાવે વિચારમાં ઉન્નતિ, સ્વચ્છ વિષયો પર ચર્ચા કરી..

સાહિત્ય સમાજનું પ્રતિબિંબ, સમાજના વિચારોનું દર્પણ સાહિત્ય સહુનાં શબ્દોને બાંધે બનાવે કવિતા,ગીત, કથા,વાર્તા,ગઝલ..

સુરમી બધેકા કૌસુમી- મુંબઈ

NG: NOGSSNO: 352

વિષય :- સાહિત્ય સમાજનું પ્રતિબિંબ

શીર્ષક: સાહિત્ય

શબ્દ સંખ્યા:-૨૧૦ પ્રકાર:- ગદ્ય

?સાહિત્ય એ સમાજનું પ્રતિબિંબ છે.

એક અનિવાર્ય સંબંધ છે.

? "સાહિત્ય સમાજનું દર્પણ છે" - આ ઉક્તિ સાહિત્ય અને સમાજના અવિભાજ્ય સંબંધને સ્પષ્ટ કરે છે. સાહિત્ય માત્ર મનોરંજનનું સાધન

નથી, પરંતુ તે જે યુગમાં રચાયું હોય તે યુગના સમાજનું જીવંત દર્શન કરાવે છે. એક સાહિત્યકાર સમાજનું સંતાન હોય છે, તેથી તેના સર્જન પર તેના આસપાસના વાતાવરણ, રીતરિવાજો, સંસ્કૃતિ, અને પ્રવર્તમાન સમસ્યાઓની ઊંડી અસર પડે છે. ?સાહિત્યમાં સમાજની સારી-નરસી બંને પરિસ્થિતિઓનું નિરૂપણ હોય છે.

?સમાજનું દર્પણ છે સાહિત્ય. સાહિત્યમાં માનવ જીવનના અનુભવો, આશાઓ, આકાંક્ષાઓ, તેમજ તેના સંઘર્ષો અને વેદનાઓ પ્રતિબિંબિત થાય છે. પ્રાચીન કાળના ધાર્મિક ગ્રંથોથી લઈને મધ્યકાલીન ભક્તિ સાહિત્ય (જેમ કે નરસિંહ મહેતા, અખા ભગત) અને અવાચીન યુગની નવલકથાઓ સુધી, દરેક સાહિત્યકૃતિ પોતાના સમયના સામાજિક, આર્થિક અને ધાર્મિક માળખાને રજૂ કરે છે.

સાહિત્ય દ્વારા ?સમાજનું ઘડતર થાય છે. માત્ર પ્રતિબિંબ જ નહીં, સાહિત્ય સમાજને નવી દિશા પણ આપે છે. તે સમાજની ખામીઓ, અંધશ્રદ્ધાઓ અને કુરિવાજો પર પ્રકાશ પાડીને તેમાં પરિવર્તન લાવવાની પ્રેરણા આપે છે. લેખક કે કવિ પોતાના વિચારો દ્વારા લોકમાનસનું ઘડતર કરે છે અને સામાજિક સુધારા માટે જનજાગૃતિ ફેલાવે છે.

?સર્જકની કલ્પના પાછળ પણ વાસ્તવિક જગતની ઘટનાઓ અને અનુભવોની છાપ હોય છે. આમ, સાહિત્ય એ ભૂતકાળ, વર્તમાન અને ભવિષ્ય ત્રણેયના સમાજજીવનનો દસ્તાવેજ છે. તે આપણી સંસ્કૃતિનું વાહક અને સંરક્ષક પણ છે. સાહિત્ય વિનાનો સમાજ એ આત્મા વિનાના શરીર જેવો છે.

શોભના ભટ્ટ

NG: NOG SS NO. 0185

વિષય: "સાહિત્ય સમાજનું પ્રતિબિંબ"

શીર્ષક : સાહિત્ય આપણી ધરોહર

પ્રકાર : પદ્ય (કાવ્ય) - શબ્દો : ૧૧૮

ઋણ છે મારા પર સાહિત્યનું, બોલવાની ને લખવાની સમજ આપી, સાહિત્યથી સંસ્કારો સ્વમાં રોપાણા, ને માનવતાની સમજણ આપી,

સત્ય ને અસત્ય શુંની વ્યાખ્યા કરીને, સંપત્તિ ધરોહર મજબૂત કરી, માનવોની સભ્યતાને વિકસાવી, ને સામાજિક રચના મજબૂત કરી,

શાસ્ત્રમાં સાહિત્ય શબ્દોએ સમાયું, આધ્યાત્મિકતાએ વર્તન ઘડાયું, સાહિત્ય સમાજનું પ્રતિબિંબ તેજધારે, ને આપ-લેથી વર્તન સર્જાયું,

પ્રેમની ભાષાએ સાહિત્ય લખાયું, ને પ્રેમની મહાનતાએ વિશ્વ રચાયું,

પ્રેમતત્ત્વે પરખ ઈશની થઈ, સાકાર-નિરાકાર શબ્દે સાહિત્ય રચાયું,

સ્વાર્થ ભાવે લોલુપતા જાગી, ને સાહિત્ય સમાજનું પ્રતિબિંબ બન્યું, સારાં ખોટાંની સમજે સાહિત્ય સાક્ષી બનીને, હૃદય પ્રતિબિંબ બન્યું,

સાહિત્ય સમાજનું સલાહકાર બને, ને સાહિત્યનાં સંમેલનો યોજાય, ગદ્ય-પદ્યની રચના રચાય, ને સમાજની દોરવણીએ સંમેલન યોજાય,

શબ્દોરૂપી ભાષાની વિવિધતાએ, દેશની એક સૂરતાએ પ્રગતિ થાય, 'ઝરૂખો' બોલે સાહિત્યની પરંપરાઓએ, માનવની ખૂબ પ્રગતિ થાય.

-દિલીપ સી. સોની 'ઝરૂખો' અમદાવાદ.

NG: NOG SS NO- 195

વિષય: સાહિત્ય સમાજનું પ્રતિબિંબ

શીર્ષક: સાહિત્ય રજે રજ છે

પ્રકાર: પદ્ય

શબ્દો: ૮૩

સહજ છે, સમજ છે, સાહિત્ય રજ રજ છે, દર્પણ છે તે દુનિયાનું ગગન થી ગહેરું ગજ છે.

ભય ભગાડે ભીતર જગાડે જગનો જજ છે, મુશ્કેલ મહી માર્ગ બતાવે હૃદય રહેલો રજ છે.

ઉકેલ છે ઉલ્જનનો સારુ સાહિત્ય સજજ છે, લાગણીનું લવિંગ છે ક્યારેક તીખું એ તજ છે.

ગદ્ય હોય કે પદ્ય હોય સ્મૃતિ સંહિતા સહજ છે, વેદના વેળગી થાય વેદથી ભાગવદી એ વ્રજ છે.

સાહિત્ય થી સર્જન છે, વનમાળીનું એ વર્જન છે, મથુરા માયા અયોધ્યા એ કાશી કાબાને હજ છે.

અમૃત શ્રીમાળી (મહેસાણા)

# ગાંધીનગર ફલેક્ટરશ્રી મેહુલ દવે ના માર્ગદર્શન હેઠળ ગાંધીનગર ભૂસ્તર તંત્ર દ્વારા ભૂમાફિયાઓ સામે કડક કાર્યવાહી અવિરત

ફલેક્ટરશ્રી, ગાંધીનગર મેહુલ દવે ના માર્ગદર્શન અને મદદનીશ ભૂસ્તરશાસ્ત્રી પ્રણવ સિંહ ની સુચના હેઠળ મદદનીશ ભૂસ્તરશાસ્ત્રીની કચેરી, ભૂસ્તર વિજ્ઞાન અને ખનિજ ખાતું ગાંધીનગરની ક્ષેત્રીય તપાસ ટીમ દ્વારા ગાંધીનગર જીલ્લામાં છેલ્લા ૦૮ દિવસમાં અલગ-અલગ વિસ્તારોમાં ખનિજના બિન-અધિકૃત વહન/ખનનની

આકસ્મિક ચેકિંગની કામગીરી હાથ ધરવામાં આવેલ. તપાસ દરમ્યાન બ્લેકટ્રેપ, સાદીરેતી તથા સાદીમાટી ખનિજના બિનઅધિકૃત વહન સબબ કુલ-૦૮ પરથી ૨.૪૦ કરોડનો મુદ્દામાલ જપ્ત કરવામાં આવેલ છે. જે જપ્ત કરેલા વાહનો બાલાપીર, તા. જી.ગાંધીનગરના બાલાપીર સર્કલ પાસેથી વાહનોની વિગતો (૧) વાહન ડમ્પર નં

દ્ર-૦૬-છ-૬૫૦૩ ના વાહન માલિક વિષ્ણુભાઈ પ્રજાપતિ સાદીરેતી ખનિજનું રોયલ્ટી પાસ વગર વહન કરતા પકડવામાં આવેલ. મોજે. લેકાવાળા તા.જી.ગાંધીનગર ખાતેથી (૨) વાહન ટ્રેક્ટર નં. ૫૧૮૨૮૩૦૩ ના વાહન માલિક જીતેન્દ્ર વણજારા દ્વારા સાદીરેતી ખનિજના રોયલ્ટી પાસ વગર વહન કરતા પકડવામાં આવેલ. મોજે.

તેરસા ચોકડી, તા.જી.ગાંધીનગર ખાતેથી (૩) વાહન ડમ્પર નં. ૫૦૮-૩-૬૫૪૮ ના વાહન માલિક દિનેશ બારોટ દ્વારા સાદીરેતી ખનિજના રોયલ્ટી પાસ કરતા વધુ વહન કરતા પકડવામાં આવેલ. મોજે. પુન્દ્રસણ, તા.જી.ગાંધીનગર ખાતેથી (૪) વાહન ડમ્પર નં. ૫૦૧-૨-૮૮૪૫ ના વાહન માલિક વિક્રમભાઈ ઓડ દ્વારા

સાદીરેતી ખનિજના રોયલ્ટી પાસ કરતા વધુ વહન કરતા પકડવામાં આવેલ. મોજે. દહેગામ, તા. દહેગામ જી.ગાંધીનગર ખાતેથી (૫) વાહન ડમ્પર નં. ૫૧૮-૨-૭૮૫૨ ના વાહન માલિક જયેશભાઈ ઓડ દ્વારા સાદીરેતી ખનિજના રોયલ્ટી પાસ કરતા વધુ વહન કરતા પકડવામાં આવેલ. મોજે. નાના ચિલોડા-પાલજોડ, તા.

જી.ગાંધીનગર (૬) વાહન ડમ્પર નં. ૫૨-૨૪-૬-૪૩૮૩ ના વાહન માલિક અલ્પેશ બારોટ દ્વારા સાદીરેતી ખનિજના રોયલ્ટી પાસ કરતા વધુ વહન કરતા પકડવામાં આવેલ. મોજે. મોટી આદરજ રોડ, તા. જી.ગાંધીનગર (૭) વાહન ડમ્પર નં. ૫૧-૧૭-૬૬-૦૫૫૮ ના વાહન માલિક રવિભાઈ પટેલ દ્વારા સાદીરેતી ખનિજના રોયલ્ટી પાસ વગર

વહન કરતા પકડવામાં આવેલ. મોજે. વાવોલ, તા. જી.ગાંધીનગર (૮) વાહન ડમ્પર નં. ૫૩-૩૫-૫૫૫૦ ના વાહન માલિક મયુરભાઈ પટેલ દ્વારા ક્વાટર્સ ખનિજના રોયલ્ટી પાસ કરતા વધુ વહન કરતા પકડવામાં આવેલ. આમ, કુલ ૦૮ ડમ્પર/ટ્રેક્ટર વાહનોની આશરે કુલ ૨.૪૦ કરોડનો મુદ્દામાલ જપ્ત કરવામાં આવેલ છે. તેમજ


બિન-અધિકૃત ખોદકામ કરેલ સાદીરેતી ખનિજના ખાડાના જથ્થાની માપણી કરી દંડકીય રકમની વસુલાત અંગેની કાર્યવાહી ધરવામાં આવશે. ઉપરોક્ત જપ્ત કરેલ મશીનના વાઈનમાલિકો વિરુદ્ધ ગુજરાત મિનરલ (પ્રિવેન્શન ઓફ ઈલ્લીગલ માઈનિંગ, ટ્રાન્સપોર્ટેશન અને સ્ટોરેજ) નિયમો-૨૦૧૭ ના નિયમો હેઠળ દંડકીય કાર્યવાહી ધરવામાં આવશે.

## ગેરકાયદે હથિયાર વેચતા ૩ વેપારી ઝડપાયા:દહેગામમાં દુકાનોમાંથી એરગન,ગુમ્પી સહિત ૨૪ હથિયાર જપ્ત



દહેગામ ટાઉનમાં સ્ટેશન રોડ પર ગેરકાયદેસર હથિયારો વેચતા ત્રણ વેપારીઓ વિરુદ્ધ પોલીસે કાર્યવાહી કરી છે. આજેના રોજ હાથ ધરાયેલી આ કાર્યવાહીમાં તેમની દુકાનોમાંથી એરગન, ગુમ્પી, ફરસી, ભાલા અને છરા સહિત કુલ ૨૪ તીક્ષ્ણ હથિયારો જપ્ત કરવામાં આવ્યા હતા.

નાયબ પોલીસ મહાનિરીક્ષક સ્વરેન્દ્ર યાદવ, પોલીસ અધિક્ષક રવિ તેજા વાસમ શેઠી અને મદદનીશ પોલીસ અધિક્ષક આયુષ જૈન (દહેગામ ડિવિઝન) દ્વારા દહેગામ ટાઉન વિસ્તારમાં હથિયારબંધી જાહેરનામાના ભંગ બદલ ગેરકાયદેસર તીક્ષ્ણ હથિયારો વેચતા વેપારીઓની તપાસ કરવા અને કાયદેસર કાર્યવાહી કરવા માટે સ્પેશિયલ ડ્રાઇવ યોજવા સૂચના



આપવામાં આવી હતી. આ સૂચનાના આધારે દહેગામ પોલીસ સ્ટેશનના સ્ટાફ દ્વારા દહેગામ સ્ટેશન રોડ પર ચેકિંગ હાથ ધરવામાં આવ્યું હતું. ચેકિંગ દરમિયાન ખેતીના સાધનોનું વેચાણ કરતી દુકાનોમાં તપાસ કરતા ગેરકાયદેસર હથિયારો મળી આવ્યા હતા. 'પાંચાલ વિકલ્પદાસ વેણીચંદ એન્ડ સન્સ' નામની દુકાનના માલિક ધીરેન રમેશભાઈ પાંચાલ (ઉં.વ. ૩૯, રહે. અક્ષરધામ ટાઉનશીપ, દહેગામ)ની દુકાનમાંથી બંધ હાલતમાં બે કાળા કલરની લોખંડની એરગન મળી આવી હતી. ત્યારબાદ 'લક્ષ્મી એગ્રો' નામની દુકાનના માલિક આશિષભાઈ



નટવરલાલ પાંચાલ (ઉં.વ. ૩૮, રહે. વ્રજગોપી રેસીડન્સી, દહેગામ)ની દુકાનમાંથી ફરસી, ૨ ભાલા, ૫ ફેન્સી છરા (કટર) અને ૨ અડધિયા જપ્ત કરવામાં આવ્યા હતા. વધુ તપાસમાં 'પાંચાલ જીવરામ વેણીદાસ' નામની દુકાનના માલિક સોહમ દિલીપભાઈ જીવરામભાઈ પાંચાલ (ઉં.વ. ૩૧, રહે. અક્ષરધામ ટાઉનશીપ, દહેગામ)ની દુકાનમાંથી કાળા કલરના લાકડાના કવરવાળી ૧૩ ગુમ્પી મળી આવી હતી. મળી આવેલા તમામ હથિયારો અધિક જિલ્લા મેજિસ્ટ્રેટ, ગાંધીનગરના હથિયારબંધી જાહેરનામાનો ભંગ કરતા હોવાથી જપ્ત કરવામાં આવ્યા હતા. દુકાન માલિકો આ અંગે કોઈ સંતોષકારક જવાબ આપી શક્યા ન હતા. ઉપરોક્ત ત્રણેય દુકાનના માલિકો વિરુદ્ધ ગુજરાત પોલીસ એક્ટ કલમ-૧૩૫ મુજબ ગુનો નોંધી કાયદેસર કાર્યવાહી કરવામાં આવી છે. આ કામગીરીમાં પોલીસ ઈન્સ્પેક્ટર વી.બી. દેસાઈ, અ.હેડ.કોન્સ્ટેબલ જીવનકુમાર પ્રવીણકુમાર, અ.હેડ.કોન્સ્ટેબલ મહેશભાઈ બાબુભાઈ, અ.હે.કો. સલયન અશોકભાઈ, અ.પો.કો. સોહીલસિંહ મુકુંદસિંહ, અ.પો.કો. અશ્વિનકુમાર જશુભાઈ, અ.પો.કો. ચિરાગકુમાર રમેશભાઈ, અ.પો.કો. વિરલકુમાર જીતેન્દ્રભાઈ અને અ.પો.કો. સ્નેહલકુમાર મનુભાઈ સહિતના અધિકારીઓ અને કર્મચારીઓ રોકાયેલા હતા.

# કર્ણાવતી યુનિવર્સિટી એન.એસ.એસ. યુનિટ તથા યુનાઇટેડ વર્લ્ડ સ્કૂલ ઓફ લો ની લીગલ એઈડ ક્લિનિક (LAC) દ્વારા મહિલા કાનૂની હકો અને માનસિક સ્વાસ્થ્ય અંગે જાગૃતિ કાર્યક્રમનું આયોજન



કર્ણાવતી યુનિવર્સિટી એન.એસ.એસ. યુનિટ અને યુનાઇટેડ વર્લ્ડ સ્કૂલ ઓફ લોની લીગલ એઈડ ક્લિનિક (LAC)ના સંયુક્ત ઉપક્રમે આજે ઉવારસદ, ગાંધીનગર સ્થિત પ્રાથમિક આરોગ્ય કેન્દ્ર ખાતે “મહિલા કાનૂની હકો અને માનસિક સ્વાસ્થ્ય જાગૃતિ

કાર્યક્રમ”નું સફળ આયોજન કરવામાં આવ્યું. કાર્યક્રમનો મુખ્ય હેતુ ગ્રામ્ય વિસ્તારોમાં મહિલાઓને તેમના કાનૂની અધિકારો, માનસિક આરોગ્ય અને સામાજિક સુરક્ષા વિશે જાગૃત કરવાનો રહ્યો. આ કાર્યક્રમ દરમિયાન ઘરેલુ હિંસા, બળાટકારના કેસોમાં કાનૂની

સહાય, ગર્ભાવસ્થા દરમિયાનના હકો, જબરદસ્તી ગર્ભપાત, તેમજ લિંગ આધારિત હિંસા જેવા અગત્યના મુદ્દાઓ પર ચર્ચા કરવામાં આવી. યુનાઇટેડ વર્લ્ડ સ્કૂલ ઓફ લો ના એન.એસ.એસ ના સ્વયંસેવકો હિતાર્થી પંચાલ, વિધાનશિક્ષા ચૌહાણ, તન્વી

કુમાવત, હિમાંશુ કુમાર, દક્ષ વિષ્ણોઈ એ મહિલાઓને વિવિધ કાયદા, યોજનાઓ અને સહાય મેળવવાની પ્રક્રિયા અંગે સરળ અને સ્પષ્ટ માર્ગદર્શન આપ્યું. તેમણે જીવનના દરેક પડાવ પર કાયદાની જાણકારીનું મહત્વ સમજાવ્યું. કાર્યક્રમમાં આશા વર્કર્સ અને નર્સિસ પણ ભાગ લીધો જેથી

તેઓ ભવિષ્યમાં ગામની અન્ય મહિલાઓને મદદરૂપ બની શકે. તેમના માધ્યમથી કાનૂની જાગૃતિ વધુ વ્યાપક સ્તરે પહોંચે તેવો હેતુ રહ્યો. કર્ણાવતી યુનિવર્સિટીના રજીસ્ટ્રાર ડૉ. તારિક અલિ સૈયદના માર્ગદર્શન હેઠળ કાર્યક્રમનું આયોજન કરવામાં આવ્યું હતું. કાર્યક્રમનું સફળ આયોજન અને

સંચાલન એન.એસ.એસ ના પ્રોગ્રામ કો-ઓર્ડિનેટર અંજલી પટેલ તેમજ લીગલ એઈડ ક્લિનિક ના મેનેજર વિનોદભાઈ મકવાણા ની નેતૃત્વે ઘણાં કરવામાં આવ્યું. આ કાર્યક્રમને સફળ બનાવવા માટે પ્રાથમિક આરોગ્ય કેન્દ્ર ઉવારસદના મેડિકલ ઓફિસર ડૉ. સરોજિનીબેનનો

પૂર્ણ જવાબદારી રહ્યો હતો. આ કાર્યક્રમમાં એન.એસ.એસ ના સ્વયંસેવકોએ ઉત્સાહભરે ભાગ લીધો, અને મહિલાઓ સાથે સીધો સંપર્ક સાધી, તેમને સમજાવવામાં મહત્વપૂર્ણ ભૂમિકા ભજવી. આ કાર્યક્રમથી સ્વયંસેવકોને સમાજમાં સ્ત્રી સશક્તિકરણ માટે કાર્ય કરવાની નવી પ્રેરણા મળી. અંતે કાર્યક્રમથી

એક સ્પષ્ટ સંદેશ મળ્યો — જ્યારે દરેક મહિલા પોતાના હકો વિશે જાગૃત બનશે, ત્યારે જ સાચા અર્થમાં સમાનતા અને સશક્ત સમાજનું નિર્માણ શક્ય બનશે. આ પહેલ એન.એસ.એસ. સ્વયંસેવકો માટે માનવ સેવા, સહાનુભૂતિ અને કાનૂની જાગૃતિનું ઉત્તમ ઉદાહરણ સાબિત થયું.

## વડનગરમાં ૨૨ અને ૨૩ નવેમ્બરે મહોત્સવ યોજાશે, તૈયારી સંદર્ભે બેઠક યોજાઈ

મહેસાણા જિલ્લાના વડનગર ખાતે દર વર્ષે દિવસીય તાના-રીરી મહોત્સવનું આયોજન કરવામાં આવે છે. જે અંતર્ગત આ વર્ષે દિવસીય શાસ્ત્રીય સંગીતનો તાના-રીરી મહોત્સવ આગામી તા. ૨૨ અને ૨૩ નવેમ્બરના રોજ વડનગર ખાતે યોજાશે. આ મહોત્સવ ગરીમાપૂર્ણ યોજાય તે માટે જિલ્લા કલેક્ટર એસ.કે. પ્રજ્ઞાપતિના અધ્યક્ષસ્થાને આજરોજ બેઠક યોજવામાં આવી હતી જેમાં મહોત્સવની તૈયારી સંદર્ભે જરૂરી ચર્ચા વિચારણા



કરવામાં આવી હતી. બેઠકમાં તાના-રીરી શાસ્ત્રીય સંગીત મહોત્સવના આયોજન સંદર્ભે વિવિધ વ્યવસ્થાઓ, સુરક્ષા,

સલામતી, સ્ટેજ વ્યવસ્થા, વિદ્યુત વ્યવસ્થા, પીવાના પાણીની વ્યવસ્થા, બેઠક વ્યવસ્થા, એવોર્ડ કલાકારોનું ગરીમાપૂર્ણ સન્માન સહિતની વિવિધ વ્યવસ્થાઓ સંદર્ભે ખાસ આયોજન બાબતે વિસ્તૃત ચર્ચા કરવામાં આવી હતી. આ બેઠકમાં ગુજરાત રાજ્ય સંગીત નાટક અકાદમીના સભ્ય સચિવ આઈ.આર. વાળા, નિવાસી અધિક કલેક્ટર જશવંત કે. જેગોડા, જિલ્લા ગ્રામ વિકાસ એજન્સીના ઈન્ચાર્જ નિયામક હર્ષનિધિ શાહ સહિત સંબંધિત અધિકારીઓ ઉપસ્થિત રહ્યા હતા.

## ધાનેરા પોલિસે નેનાવા ચેકપોસ્ટ થી અમદાવાદ જતી દારૂ ભરેલ ટ્રક ઝડપી

ધાનેરા પોલિસ દ્વારા ચેકપોસ્ટ ઉપર સધન ચેકિંગ રાખવામાં આવતા સમયાંતરે મોટી માત્રામાં દારૂ ઝડપી પાડેલ છે. ત્યારે શુક્રવારે ધાનેરાની નેનાવા ચેકપોસ્ટ ખાતે ધાનેરા પોલિસ ઈસ્પેક્ટર એમ.જે. ચૌધરીની સુધનાથી સધન ચેકિંગ કરવામાં આવી રહ્યું હતું ત્યારે રાજસ્થાન તરફથી આવતી અશોક લેલન ગાડી રજી નં ઈલ-૧૯-૨૬-૮૩૨૩ ને ઉભી રખાવી તપાસ કરવામાં આવતા કોઈના વિંટા ભરેલ જોવા મળેલ પરંતુ ઉડી તપાસ કરતા આ કોથળાના વિંટા નિચે દારૂ મળી આવતા પોલિસે ટ્રકના ચાલક પ્રકાશ સન/ઓફ બાબુરામ મુકનારામ જાતે દેવાસી



ઉ.વ.૨૬ ધંધો ડ્રાઈવીંગ રહે. રામપુરા ભાટીયાન તા.તીવરી જી.જોધપુર રાજસ્થાન વાળાએ પકડી લીધો હતો. અને તેના કબજા ભોગવવાની ગાડીમાં

વગર પાસ પરમીટનો ભારતીય બનાવટનો વિદેશી દારૂની બોટલ નંગ-૪૭૦૪ મળી આવેલ અને જેની કિં.રૂ.૧૧,૨૬,૭૨૫ થવા પામેલ છે. આ દારૂ સહિત ટ્રકની કિ.રૂ. ૮,૦૦,૦૦૦ તથા

કોથળાના વીંટા આશરે નંગ-૫૦ તથા પ્રકાશ ટ્રેડીંગ કંપનીની છાપેલ બીલ ભુક તથા મોબાઇલ ફોન નંગ ૦૧ કિ.રૂ.૨૦,૦૦૦ એમ કુલ કિ.રૂ. ૧૮,૪૬,૭૨૫ નો મુદામાલ કબ્જે લીધો હતો.

## ૩ પેટ્રોલ પંપના માલિકનો નર્મદા કેનાલમાં ૨ દીકરી સાથે આપઘાત: કલોલથી આધારકાર્ડ કટાવવાનું કહી નીકળ્યા

ગાંધીનગર જિલ્લામાં બોરીસણા ગામના ધીરજભાઈ ભલાભાઈ રબારી ગઈકાલે (૭ નવેમ્બર) સવારે પોતાની બે દીકરીનાં આધારકાર્ડ કટાવવાનું કહીને ઘરેથી ગાડી લઈને નીકળ્યા હતા. તેઓ મોડી સાંજ સુધી ઘરે પરત નહીં ફરતાં પરિવારજનોએ ગઈકાલે સાંતેજ પોલીસ સ્ટેશનમાં બે દીકરી સાથે ધીરજભાઈ ગુમ થયાની ફરિયાદ નોંધાવી હતી. એના પગલે પોલીસની અલગ અલગ ટીમોએ ધીરજભાઈની

તપાસ હાથ ધરી હતી. આ ઘટનામાં ધીરજ રબારીનો મૃતદેહ નર્મદા કેનાલમાંથી મળ્યો છે. અગાઉ આજે સવારે પિયજ કેનાલમાંથી બંને દીકરી જહાન્વી અને જ્યાના મૃતદેહ કલોલ તાલુકા પોલીસ મથકની હદ વિસ્તારની મુખ્ય કેનાલમાંથી મળી આવતાં રબારી સમાજમાં શોકનું મોજું ફરી વળ્યું છે. કલોલ રેફરલ હોસ્પિટલમાં બંને બાળકીના મૃતદેહનું પોસ્ટમોર્ટમ કરાયું હતું. પ્રાથમિક વિગતો મુજબ

ધીરજભાઈ સુખી સંપત્ત પરિવાર ધરાવે છે, જેમને કલોલના વડસર ઉપરાંત અન્ય બે સ્થળે પેટ્રોલ પંપ હોવાનું પણ સામે આવ્યું છે. ધીરજ રબારી દીકરીઓનાં આધારકાર્ડ કટાવવાનું કહીને ઘરેથી ગાડી લઈને નીકળ્યા હતા. ઘટના અંગે સૂત્રોએ જણાવ્યું કે ધીરજ ઘરેથી નીકળ્યા પછી પિતાને ફોન કરી પંદર મિનિટમાં ઘરે આવું છું તેમ કહ્યું હતું. જેની થોડીવારમાં તેના મિત્રના મોબાઇલમાં એક મેસેજ



મોકલ્યો હતો. જેમાં ધીરજે પોતાનું શેરીસા કેનાલનું લોકેશન અને પોતાના મોબાઇલનો પાસવર્ડ મોકલ્યો હતો. પોલીસ તપાસમાં ધીરજની ગાડી શેરીસા નર્મદા કેનાલથી મળી હતી. જેના પગલે તરવેયા અને ફાયરબ્રિગેડ દ્વારા કેનાલમાં શોધખોળ શરૂ કરાઈ હતી. અંગે સાંતેજ પીઆઈ એસ આર મૂળાણે જણાવ્યું કે, ધીરજ સવારે ૧૧:૩૦થી ૧૨ વાગ્યા દરમિયાન તેની બંને દીકરીઓને લઈને આધાર કાર્ડ

કટાવવા જતો હોવાનું કહી ઘરેથી નીકળ્યો હતો. બાદમાં શેરીસા કેનાલ પહોંચીને ધીરજે તેના એક મિત્રના મોબાઇલમાં પોતાનું લોકેશન તેમજ મોબાઇલનો પાસવર્ડ લખીને મોકલી આપ્યો હતો. ધીરજનો મિત્ર હાલમાં રાજસ્થાન હોવાથી તેણે ધીરજના પિતરાઈ ભાઈને ફોન કરીને જાણ કરી હતી. જેના પગલે પરિવારજનો શેરીસા કેનાલે પહોંચી ગયા હતા. પરંતુ એ

## અરજી કોર્ટે ફગાવી: વિપુલ ચૌધરીએ દૂધસાગર ડેરીની ચૂંટણી લડવા સ્ટે માટે કરેલી અરજી કોર્ટે ફગાવી

દૂધસાગર ડેરીના પૂર્વ ચેરમેન વિપુલ ચૌધરીને સાગરદાણ કેસમાં કોર્ટે દ્વારા કરવામાં આવેલા ૭ વર્ષની સજા સામે ડેરીના નિયામક મંડળની ચૂંટણી લડવા માટે મહેસાણા કોર્ટમાં કન્વિક્શન સ્ટે માગનાર વિપુલ ચૌધરીની અરજી શુક્રવારના રોજ કોર્ટે ફગાવી દીધી હતી. ઉલ્લેખનીય છે કે, બે વર્ષ કે તેથી વધુની સજા પામનાર કોઈ પણ વ્યક્તિ કોર્ટ ચૂંટણી લડી શકતો નથી.



સાત વર્ષની સજા બાદ મહેસાણા સેશન્સ કોર્ટે આપેલ જામીન ઉપર છૂટેલા ડેરીના પૂર્વ ચેરમેન વિપુલ ચૌધરીએ દૂધસાગર ડેરીના નિયામક મંડળની ચૂંટણી લડવા માટે કોર્ટમાં અરજી કરી, કન્વિક્શન સ્ટેની માગણી કરી હતી. જે અરજી શુક્રવારના રોજ સેશન્સ કોર્ટમાં ચાલી જતાં સરકારી વકીલ વિજય બારોટની દલીલોને આધારે સેશન્સ જજ આર.બી. ઇટાલીયાએ તેમની અરજી ફગાવી દીધી હતી. હવે તેઓ હાઈકોર્ટમાં ચૂંટણી લડવા માટે કન્વિક્શન સ્ટે મેળવવા જવું પડશે. ઉલ્લેખનીય છે કે, હાલમાં સહકારી તંત્ર દ્વારા દૂધસાગર ડેરીની આગામી ટર્મમાં નિયામક મંડળ માટે ચૂંટણી યોજવા કામચલાઉ મતદારચાટીની પ્રક્રિયાઓ ચાલી રહી છે.

## તાવડીયામાં રહેણાંક મકાનના મેડા ઉપર કોઈનથી ચાલતા જુગારધામ પર રેડ કરતાં ૧૪ ખેલી ઝડપાયા

મહેસાણા તાલુકાના તાવડીયા ગામે રહેણાંક મકાનમાં પ્લાસ્ટિકના કોઈન ઉપર ધમધમતા જુગારધામ ઉપર રેડ કરી તાલુકા પોલીસે મહેસાણા, પાલનપુર, સિદ્ધપુર, વસઈ સહિતના સ્થળેથી જુગાર રમવા આવેલા ૧૪ શખ્સોને ૩.૩૧ હજારની રોકડ સાથે ઝડપી પાડ્યા હતા. મહેસાણા તાલુકા પોલીસની ટીમને ભાતમી મળી હતી કે, તાવડીયા ગામે ટેબાવાસમાં રહેતો ચૌધરી ઈશ્વરભાઈ ભેમજીભાઈ બહારથી માણસો બોલાવી, પોતાના રહેણાંક મકાનના પહેલા માળે કોઈન વડે ત્રણપત્તીનો જુગાર રમાડી રહ્યો છે. જેને આધારે પોલીસે ઈશ્વર ચૌધરીના મકાનમાં રેડ કરી ૧૪ જુગારીઓને રૂ.૩૧ હજારની રોકડ, પ્લાસ્ટિકના ૧૮૯ કોઈન મળી રૂ.૩૧,૧૮૦ના મુદામાલ સાથે ઝડપી પાડ્યા હતા. પોલીસને જુગારધામમાંથી ૧૦, ૨૦, ૫૦, ૧૦૦ અને ૨૦૦ રૂપિયાનાલાલ, કેસરી અને આસમાની? સહિતના જુદા જુદા કલરના પ્લાસ્ટિકના ૧૮૯ કોઈન મળી આવ્યા હતા. પોલીસના કહેવા મુજબ, ૧૦ દિવસથી જ જુગારધામ ચાલતું હતું, ૧. ચાવડા રોહિતસિંહ શંકરજી રહે. ચામુંડાનગર સોસાયટી, વસઈ ૨. સિધી હેદર ક્તેભાઈ રહે. સિદ્ધપુર, ૩. પલ્લીકા અબ્બાસ અબ્દુલરહેમાન રહે. નાની બજાર, પાલનપુર, ૪. પટેલ જીનેશ રતિલાલ રહે. ગોઝારિયા, ૫. ઠાકોર અમિતજી ભીખાજી રહે. રામોસણા, ઈન્દિરાનગર, ૬. ચૌધરી ઈશ્વર ભેમજીભાઈ રહે. ટેબાવાસ, તાવડીયા ૭. પટેલ અલકેશ નાથાલાલ રહે. પીલુદરા, ૮. ચૌધરી જય મહેન્દ્રભાઈ રહે. તાવડીયા, ૯. પરમાર હરગોવિંદ ત્રિભુવનભાઈ રહે. કૃષ્ણપાર્ક સોસાયટી, મહેસાણા,